

בעהש"ה

קונטרס

טעם זקנים

שיחות התחזקות בעבודת השם
ע"ד הסלולה של
רביה"ק מור"זר"ן מברסלב זי"ע
מאת הרה"ח ר' לוי יצחק בענרער ז"ל

מתובל בסיפורי עובדות
מאנ"ש מדורות הקודמים

קונטרס

קמ"ח

יו"ל: י"ב כסלו ה'תשפ"ה לפ"ק

מכון

טעם
זקנים

שיחות ש"פ
רבי לוי יצחק בנדר ז"ל

תוכן השיעור

רבי נתן'ס תהלים זאגן

מנהגים שונים אצל אנ"ש

א הייליגער צונג

"הַנְּנִי נְשַׁפֵּט אוֹתָךְ עַל אֲמַרְךָ לֹא הָטָאתִי"

וואס האט ער דיר שלעכטס געטוהן!?

"ס'איז ניט איך!"

'איך האב א הרהור תשובה!'

"אזוי רעדט מען צו רבי שמעון'ען?"

"ספירה" - א גאנצער פאַראַד

"דער ליטווישער טיש"

כמה פרטים אודות רבי אברהם
שטערנהארץ זצ"ל

געווארן "דם" ממש ביים סדר...



הערות והארות מתקבלות
בחפץ לב, נא להתקשר אל:

יוסף מענדל האָס

מאנסי ארה"ב

1-845-200-0443

(ארה"ק: 072-257-3456)



כל הזכויות שמורות

לקבלת הקונטרס וכן
ההקלטה (MP3) של השיעור,
יש לפנות דרך האימייל:
Rlyb148@Gmail.Com

כדי ליטול חלק בהוצאות
העתקת הטייפס ולהדפיסם, וכמו
כן כדי לקבל את הקונטרסים
דרך הדואר (בכל שבועיים) במחיר
חודשי של \$30 יש להתקשר:
845-323-9216 (+1)

ניתן להאזין לכל השיחות ש"ל על ידינו:

בקו 'מערכת ברסלב'

ארה"ק: 02.560.7387

ארה"ב: 646.585.2985

ענגלאנד: 0330.390.0487

בעלגיע: 03.808.1775

לשמיעת השיעור המצו"ב

יש להקיש:

#2.1.2.1.1 ואח"כ #148

פרשת קדושים

שנת תשל"ו

(מייפ מס' 168)

רבי נתן'ס תהלים זאגן

רבי נתן האט געזאגט אין די טעג פון ספירה צוויי מאל תהלים^א; ווי אזוי - ווייס איך נישט; ער האט געהאט צוויי שיעורים אין תהלים! אזוי האב איך געהערט - ספירה און שובבי"ם האט ער געהאט צוויי שיעורים אויף תהלים.

(השואל: אלול אויך?) אלול זענען דאך אלע מרבה בתהלים. דער רבי זאגט דאך אין דער תורה דארט^ב אז דאס איז דער 'תהלים מסוגל לתשובה'.

רבי נתן'ס תהלים איז געווען געוואלדיג - זיין תהלים איז געווען געוואלדיג, געוואלדיג! מיט אזא מין דביקות האט ער געזאגט תהלים^ג!

^א עיין ליקוטי עצות ערך 'מועדי ה' - ספירה ושבעות אות ג'.

^ב ליקוטי מוהר"ן סי' ע"ג: וְזֶה שֶׁאָנוּ רוֹאִין, שְׁבִימֵי תְּשׁוּבָה, דִּהְיִינוּ בְּאֵלּוּל וְעִשְׂרֵת יָמֵי תְּשׁוּבָה, כָּל יִשְׂרָאֵל עוֹסְקִין אֶז בְּאַמִּירַת תְּהִלִּים, כִּי אַמִּירַת תְּהִלִּים מְסַגֵּל לְתְּשׁוּבָה כִּנ"ל. וְעַל כֵּן הוּא דְּבַר גְּדוֹל מְאֹד לְעִסְקָת תְּמִיד בְּאַמִּירַת תְּהִלִּים, כִּי תְּהִלִּים הוּא הַתְּעוֹרְרוֹת גְּדוֹל מְאֹד לְהִשָּׁם יִתְבָּרַךְ, אֲשֶׁרֵי שִׂיֵּאָחֵז בּוֹ.

^ג עיין הקדמת הרב מטשעהרין לספר עלים לתרופה מש"ש בא"ד בזה"ל: גַּם הִיָּה עוֹסֵק הַרְבֵּה בְּתַפְלָה וּבְתַחֲנוּנִים בְּתַמִּימוֹת וּפְשִׁיטוֹת גְּדוֹל כִּי הִיָּה רָגִיל לומר בְּכָל יוֹם מִזְמוֹרֵי תְּהִלִּים הַרְבֵּה וּבְהַתְּעוֹרְרוֹת גְּדוֹל וּבִבְכִיָּה עֲצוּמָה וּבְקוֹלוֹת וְצַעֲקוֹת גְּדוֹלוֹת וּמְשׁוֹנוֹת וּבְלֵב נֶשְׁבַּר בְּאַמֶּת כְּזֶה אֲשֶׁר לֹא יֵאֱמָן כִּי יִסְפֵּר, וְכָל הַשׁוֹמֵעַ תְּצַלִּינָה אֲזַנָּיו, וְרַבִּים רַבִּים מִיִּשְׂרָאֵל גַּם מִהֶמוֹן עִם אֲשֶׁר לֹא הָיוּ מְקַרְבִּים אֵלָיו כָּלֵל וְכַמְעַט שְׁלֹא הִכִּירוּ אוֹתוֹ בְּפָנָיו כָּלֵל וְנִתְּעוֹרְרוּ לְתַמָּם בְּהַתְּעוֹרְרוֹת גְּדוֹל דְּקִדְשָׁה עַל יְדֵי שִׁשְׁמַעוּ תְּפִלָּתוֹ וְאַמִּירַת תְּהִלִּים שְׁלוֹ וְסִדְר תְּקוֹן חֲצוֹת שְׁלוֹ וְכִיּוֹצֵא בְּזֶה פִּדּוּעַ וּמְפָרְסֵם עֲנִין זֶה.

דער רבי זאגט דארט¹: די ניין-און-פערציג טעג, דאס איז די ניין-און-פערציג שיעורים, טויערן, און יעדער איינער דארף מכוון זיין צו זיין טויער. ווייל אמאל האט מען גארנישט קיין התעוררות; און אז ער האט שוין א התעוררות, טרעפט ער גארנישט זיין טויער; טרעפט ער שוין צו זיין טויער - איז דער טויער פארמאכט. זאגט דער רבי, דורך תהלים באקומט ער א התעוררות אויף תשובה; און ער טרעפט צו זיין טויער; און ער עפנט אויף דעם טויער!

קומט דאך אויס פון דארטן, די תשובה דארף האבן אסאך זאכן; עס איז דא ניין-און-פערציג טויערן פון תשובה; יעדער איינער דארף צוטרעפן זיין 'שער' - דעם 'שער השייך לשבטו'².



מנהגים שונים אצל אנ"ש

(השואל: "ספירה" זאגט מען נאך "עלינו"?) יא יא - אין אוקריינע האט מען אזוי געזאגט.

(השואל: ביי אונזערע לייט?) אין גאנץ אוקריינע! דו מיינסט אז מיר פירן זיך אנדערש? וואס מיר טוהען א זאך - אזוי האט מען זיך געפירט אין גאנץ אוקריינע!

(השואל: "הזן ברחמיו" ביי 'ברכת המזון' האבן אלע געזאגט?) יא - כמעט אלע! דאכט זיך פון די פוסקים איז דא וואס מען זאל זאגן "הזן ברחמיו".

¹ וז"ש בקיצור (מליקוטי עצות, ערך 'תשובה'): מי שרוצה לזכות לתשובה, יהיה רגיל באמירת תהלים, כי תהלים מסגל לתשובה. כי יש מניעות רבות מאד מלעשות תשובה. כי יש אחד שאין לו התעוררות כלל לתשובה. ואפלו מי שמתעורר לעשות תשובה, יש כמה מניעות לזה, כי יש כמה, ששער התשובה סגור בפניהם, ויש שאינו יודע להגיע אל השער השייך לו, שדרך שם דיקא צריך לשוב להשם יתברך, וכיוצא בזה שארי מניעות המונעים את האדם מן התשובה, עד שיכול חס ושלום, לבלות ימיו ולמות בלא תשובה, חס ושלום. ועל כל זה מסגל אמירת תהלים, שאפלו אם אין לו שום התעוררות לתשובה, על ידי תהלים יזכה להתעורר לתשובה. כי כל אדם ואדם כפי מה שהוא, יכול למצא את עצמו בתוך אמירת תהלים, ועל ידי זה יזכה להתעורר ולעשות תשובה ולבוא לשער של תשובה השייך לנשמתו, ולפתח השער עד שיזכה לתשובה שלמה. ועל ידי זה ישוב השם יתברך אליו וירחמהו אשרי לו. על-כן בימי אלול ועשרת ימי תשובה עוסקין כל ישראל באמירת תהלים. כי אמירת תהלים מסגל לתשובה. אבל צריכין לעסק גם בכל השנה כלה באמירת תהלים בכונה, כדי לזכות לתשובה כנ"ל.

² עיין תורה ט'.

"לדוד ה' אורי וישעי" האט מען געזאגט פאר דעם קדיש פון נאך שמונה עשרה; ווייל דער קדיש גייט אויף דעם "לדוד ה' אורי" אויך. מען פלעגט זאגן "לדוד ה' אורי" פאר דעם 'חצי קדיש' - נאך פון אוקריינע - אזוי האט מען אין אוקריינע געזאגט, ווייל אזוי גייט דער קדיש אויף דער תפילה אויך.

(השוואל: דער רבי האט זיך געפירט אלע מנהגים אזוי ווי אונז?) ווייטער אזוי; וואס מיר טוהען אליין - אזוי האט מען זיך געפירט אין גאנץ אוקריינע. אלע צדיקים האבן דאך אזוי געטוהן. אלע צדיקים זענען דאך געווען אין אוקריינע, דער בעל שם הקדוש, דער פולנאה'ער, דער בארדיטשובער - דאס איז אליין אוקריינע.

(השוואל: ווען האט מען געציילט דארטן ספירה דעם צווייטן טאג פסח? נאכן סדר?) יא, נאכן סדר האט מען געציילט - אוודאי.



א הייליגער צונג

(ר' אברהם יצחק מערמלשטיין: דער רבי זאגט: "כי גודל יקר הערך של לשון הקודש שבו נברא העולם". וואס איז דער פשט 'לשון הקודש'? וואס מיינט 'לשון הקודש'?) דער עיקר 'לשון הקודש' - האב איך געהערט פון רבי אברהם ר' נחמן'ס - מיינט מען 'תורה ותפילה', דאס איז דער עיקר 'לשון הקודש', וואס מער מרבה זיין בתורה ותפילה בפשיטות. פון רבי'ן קומט אויס - 'רעדן צום אויבערשטן דיבורים!' רעדן גוטע הייליגע דיבורים!.

¹ ליקוטי מוהר"ן סי' י"ט אות ג'.

² עיין ליקוטי עצות (ערך ברית: פגמו ותיקונו, אות י"א) ע"פ תורה זו: וְאֵף עַל פִּי שְׂמֵיחַ וּמְדַבֵּר בֵּינוּ לְבֵין קוֹנוֹ בְּלִשׁוֹן אֲשַׁכְּנֵז שְׂמֵדְבָרִים בּוֹ בְּמִדְיַנְתּוֹ, הוּא גַם כֵּן בְּכָל לִשׁוֹן הַקֹּדֶשׁ, כִּי אֲדַרְבָּא, בֵּינוּ לְבֵין קוֹנוֹ צְרִיף דְּוָקָא לְדַבֵּר בְּלִשׁוֹן שְׂמֵדְבָרִים בּוֹ (כְּמַבְאָר בְּהַתְּבַדְּדוּת אוֹת י"ג). רַק הָעֵקֶר - שְׂיִשְׁמַר אֶת הַלִּשׁוֹן לְקֹדֶשׁ אוֹתוֹ בְּדַבּוּרִים קְדוּשִׁים שְׁזָה בְּחִינַת שְׁלֵמוֹת לִשׁוֹן הַקֹּדֶשׁ. וְלִשְׁמַר אֶת הַלִּשׁוֹן שְׁלֵא לְדַבֵּר דְּבוּרִים רְעִים, שְׁהֵם פּוֹגְמִין אֶת הַלִּשׁוֹן קֹדֶשׁ. וְעַל-יְדֵי קִדְשַׁת הַדְּבוּר כִּנְ"ל מְכַנְיַעִין רַע הַכּוֹלֵל כִּנְ"ל. עיין גַּם בְּלִיקוּטֵי הַלְכוֹת הַל' חֲדָשׁ ה"ד אוֹת י"ו.

דער עיקר 'לשון הקודש' איז טאקע תורה ותפילה, וואס מער תורה, וואס מער תפילה, אט דאס איז לשון הקודש! נאר פון רבי'ן קומט אויס, ווען מען רעדט 'הייליגע דיבורים' הייסט עס אויך 'לשון הקודש' - "הייליג דעם צונג!"

סתם אזוי רעדן אויף 'לשון הקודש' קען מען רעדן דיבורים פגומים אויך; מיט 'עברית' רעדט מען אזוי די אלע שמוץ - דאס איז דען לשון הקודש?!

דער רבי האט דאך געהייסן^ח מען זאל האבן התבודדות דייקא אויף "לשון אשכנז", אויף "דזשארגאן", ווייל אזוי קען מען זיך גיכער דעם געדאנק בעסער אויסרעדן; האט דער רבי דייקא געהייסן רעדן אויף דזשארגאן.

טאקע די "ספרדים", ביי זיי איז עס זייער לשון^ט; אבער אזוי - אוודאי - "לשון הקודש" איז אסאך 'תורה ותפילה'! 'תורה ותפילה' דאס איז לשון הקודש!

נאר אז מען רעדט גוטע דיבורים, מען רעדט פון דעם תכלית, הייסט עס אויך לשון הקודש.

מען זעהט דאך ארויס, רבי נתן האט אזוי געשמאק געזאגט תהלים - תהלים איז געווען א זאך! "תהלים", "שערי ציון", דאס איז געווען ביי אונז פון די קביעות/דיגע! מען האט יעדן טאג געזאגט תהלים, מען האט יעדן טאג געזאגט "שערי ציון", מען האט גערעדט צום אויבערשטן דיבורים, און "ליקוטי תפילות" אוודאי, איינס האט

^ח ליקוטי מוהר"ן סי' כ"ה: ותפלה ושיחה זו יהיה בלשון שמדברים בו, דהיינו במדינתנו בלשון אשכנז כי בלשון הקדש קשה לו לפרש כל שיחתו וגם אין הלב נמשך אחרי הדבורים מחמת שאינו מרגל לדבר בהלשון כל כך, כי אין דרכנו לדבר בלשון הקדש אבל בלשון אשכנז שמספרים ומדברים בו קל וקרוב יותר לשפר בו כי הלב נמשך וקרוב יותר אל לשון אשכנז מחמת שהוא מרגל בו ובלשון אשכנז יכול לפרש כל שיחתו. ואת כל אשר עם לבבו ישיח ויספר לפניו יתברך וכו' עיין שם.

^ט עיין ליקוטי מוהר"ן תניינא סי' ק"כ: והיה טוב יותר להתפלל בלשון אשכנז שמדברים בו כי כשמתפללים בלשון שמדברים בו, אזי הלב סמוך ודבוק מאד בדבורי התפלה, ויכול לדבק עצמו ביותר להשם יתברך אף כבר תקנו לנו אנשי כנסת הגדולה סדר התפלה ... והנה מי שמדבר בלשון הקדש תמיד כגון ירושלמי אין צריך לחשב בדעתו פרוש המלות, רק שיטה אָזנו למה שהוא אומר וזה עקר פונתו בתפלתו.

נישט סותר געווען דאס אנדערע, אדרבה, איינס האט געהאלפן דאס אנדערע; אבער מען זאל זאגן אז דאס יא און דאס נישט? ניין!

תהלים איז געווען - אַה! אונזערע לייט פלעגן אויסגיסן אסאך טרערן מיטן תהלים! תהלים איז געווען א געוואלדיגע התעוררות! טאקע דער "שערי ציון" אויך - דער "שערי ציון" איז געווען א התעוררות! און ליקוטי תפילות, און התבודדות, ס'איז געווען! און לערנען.

"הַנְּנִי נִשְׁפָּט אוֹתָךְ עַל אֲמַרְךָ לֹא חֲטָאתִי"

דער עיקר איז, אז דער אויבערשטער העלפט א מענטש אז ער פילט זיינע ווייטאגן און אז ער דארף זיך ראטעווען, ער דארף נעמען רפואות, קען ער זיך נישט אנזעטיגן, ער זוכט אלץ רפואות, רפואות רפואות.

אז א מענטש מיינט אז ער איז א גאנצער, ער איז גאנץ, וואס פעלט אים דען?! עס קומט אים אויס - 'וואס? פארוואס דארף איך דאווענען?!' - צו דעם דארף מען אויך האבן א זכיה אז מען זאל פילן באמת דעם 'כאב חטאיו', דעמאלט וועט ער שוין זוכן רפואות".

די ערגסטע זאך איז, דער גרעסטער חולה איז, אז ער פילט נישט אז ער איז קראנק. און נאך א זאך, אז ער מיינט אז ער איז 'לאחר יאוש'. אט די ביידע זאכן זענען מאבד דעם חולה אינגאנצן - אז ער מיינט ער איז געזונט, און אויב ער ווייסט אז ער איז קראנק - מיינט ער אז ער איז שוין א פארפאלענער - אט די צוויי געדאנקען אז ער האט, איז ער טאקע אין א סכנה.

' עיין ליקוטי מוהר"ן תניינא סי' ק"ד: הִיָּה אוֹהֵב מֵאֵד אֶת הָעֲבוֹדוֹת הַפְּשוּטוֹת וְכוּ' וְהָיָה אוֹהֵב מֵאֵד מִי שְׂיָכוֹל לוֹמַר הִרְבָּה תַּחֲנוּת וּבִקְשׁוֹת בְּתוֹךְ הַסְּדִימִים הַגְּדוֹלִים וְכוּ'. גַּם עֵינַי חִיִּי מוֹהֵרִין אוֹת תַּק"כ. שְׁבַחֵי הַר"ן אוֹת י'.

א' עיין ליקוטי מוהר"ן סי' קמ"א: אַם יִזְכֶּה שְׂיִרְגִּישׁ בְּאֲמַת כָּאֵב חֲטָאֵיו הֵינּוּ כְּשִׂמּוֹל אֶת עֶרְלַת לִבּוֹ. כִּי כָּל זְמַן שֶׁלְּבוֹ עָרַל וְאָטוּם, אֵי אֶפְשָׁר לוֹ לְהִרְגִּישׁ בְּאֲמַת, רַק כְּשִׂמּוֹל אֶת עֶרְלַת לִבּוֹ, וְיִהְיֶה לוֹ חֶלֶל בְּלֵב, וְאִזִּי יִרְגִּישׁ לִבּוֹ בְּאֲמַת גְּדֹל כָּאֵב, וְיִצְטַעַר וְיִתְחַרַּט בְּאֲמַת.

אבער אז ער ווייסט אז ער איז קראנק, און ער ווייסט אז ער קען האבן א רפואה, דאס איז זייער גוט. מען דארף וויסן אז מען איז קראנק, און מען דארף וויסן אז מען קען ווערן אויסגעהיילט.

עס איז פארהאן א פסוק^{יב}: "הֲנִנִּי נִשְׁפָּט אוֹתָךְ עַל אֲמִרְךָ לֹא חָטָאתִי" - אויף דעם איז דער אויבערשטער ברוגז.

דוד המלך האט געזאגט דארט ביי נתן הנביא^{יג}: "חָטָאתִי לָהּ", (ואז תיכף אמר לו הנביא: "גַּם ה' הֶעֱבִיר חַטָּאתְךָ לֹא תָמוּת").

עס ווערט געבראכט טאקע^{יד}, עס איז נגזר געווארן אויף דוד המלך מיתה, נאר וואס דען, אז ער האט געזאגט א ריינעם 'חטאתי' איז שוין נמתק געווארן דער דין. "לא תמות".

דער 'חטאתי' וואס א מענטש זאגט, דאס איז אזא מין הכנעה פארן אויבערשטן. דער חטא איז דאך אן עזות, דער חטא איז דאך א חוצפה. יעדער פגם איז דאך א חוצפה און אן עזות. איז דער 'חטאתי' וואס ער זאגט, די תפילה, דאס התבודדות, דאס איז א מין הכנעה פארן אויבערשטן.

עס שטייט טאקע ביי דער תוכחה^{טו}: "אִז אֲזוּ יִכָּנַע לְבָבְךָ הָעֶרְל" - טאמער דעמאלט וועט אביסל נכנע ווערן 'לבבם הערל'. אחאב'ן האט מען מוחל געווען, ווייל "וַיִּקְרַע בְּגָדָיו וַיִּשָּׂם שָׂק" ^{טז}, ער איז נכנע געווארן.

^{יב} ירמ"ב, ב, לה.

^{יג} שמואל-ב יב, יג.

^{יד} עיין הקדמת הזוהר דף ח:

^{טו} ויקרא כו, מא.

^{טז} עיין מלכים-א כא, כז-כט: וַיְהִי כַשְׁמֹעַ אַחֲזָב אֶת הַדְּבָרִים הָאֵלֶּה וַיִּקְרַע בְּגָדָיו וַיִּשָּׂם שָׂק עַל בְּשָׂרוֹ וַיִּצְוֶם וַיִּשְׁכַּב בְּשָׂק וַיְהַלֵּךְ אֶט. וַיְהִי דְבַר ה' אֶל אֱלֹהֵיו הַתְּשֻׁבִי לְאִמְרוֹ. הֲרָאִיתְּ כִּי נִכְנַע אַחֲזָב מִלְּפָנַי יַעַן כִּי נִכְנַע מִפְּנֵי לֹא אָבִיא הָרָעָה בְּיָמָיו, בְּיָמֵי בְנוֹ אָבִיא הָרָעָה עַל בֵּיתוֹ.

דער רבי ברענגט טאקע אין דער מעשה: "דער גיבור וויל נאר הכנעה!" איך וויל נישט גארנישט - נאר הכנעה! האב הכנעה פארן אויבערשטן! דו האסט אים דערצערנט? האב פאר אים הכנעה! זיי נישט קיין עזות פנים!"

וואס האט ער דיר שלעכטס געטוהן?!

דאכט זיך עס איז געווען ביים - - (לא ברור), ביים רבי'ן ר' אלימלך איז ער געווען, ער איז געווען פון די גרויסע מענטשן. עס איז אריינגעקומען צו אים איינער נעבעך א זינדיגער מענטש, און יענער איז געווען אן עזות פנים נאך אויך. איז ער אריינגעקומען צו דעם צדיק. האט ער אים געזאגט: "זאג מיר, וואספארא שלעכטס האט דיר דער אויבערשטער געטוהן וואס דו ביסט אזוי קעגן אים?!"

"וואספארא שלעכטס האט דיר דער אויבערשטער געטוהן, אז דו גייסט אזוי אנטקעגן אים?!"

האט ער אים אזוי צוכראכן מיט דעם וואָרט. ער איז געווארן א בעל תשובה.

ער האט דערהערט ווערטער...



¹ מעשה מהבעל תפילה - מעשה י"ב מספה"ק סיפורי מעשיות.

² עיין ליקוטי הלכות ה' ה"ג אות ד': וְזֶהוּ שְׂאוּמְרִים, שְׂאִין אָנוּ עֲזֵי פְּנִים וְקָשִׁי עֲרָף לֹמֵר לְפָנֶיךָ וְכוּ' צְדִיקִים אֲנַחְנוּ וְלֹא חָטְאנוּ, הִינוּ שְׁלֹפְעִמִים מִחֲמַת הַבוּשָׁה שְׁמִתְבִּישִׁים מִחֲבָרוֹ עַל שְׁחָטָא נִגְדוּ, עַל יְדֵי זֶה כּוֹפֵר נִגְדוּ לְגַמְרֵי וְאוֹמֵר לֹא חָטְאֵתִי וּבְאַמֶּת זֶהוּ עֵקֶר הָעֲזוּת כִּנ"ל. מִכָּל שֶׁכֵּן נִגְדוּ יִתְבַּרַךְ שֶׁהוּא יוֹדֵעַ כָּל תַּעֲלוּמוֹת וְזֶהוּ שְׂאוּמְרִים, שְׂאִין אָנוּ עֲזֵי פְּנִים וְכוּ'. כְּלוּמֵר כִּי בְּאַמֶּת מָה שְׂאָנוּ מִתְנַדִּים אִין זֶה עֲזוּת חֵס וְשְׁלוֹם, כִּי אִין אָנוּ עֲזֵי פְּנִים לֹמֵר צְדִיקִים אֲנַחְנוּ וְלֹא חָטְאנוּ, כִּי בְּאַמֶּת זֶה דִּיקָא הוּא עֲזוּת מִי שְׂאוּמֵר לֹא חָטְאֵתִי אִף שְׁנִדְמָה לוֹ שֶׁהוּא אוֹמֵר לֹא חָטְאֵתִי מִחֲמַת בּוּשָׁה, אָבֵל בְּאַמֶּת זֶה דִּיקָא עֵקֶר הָעֲזוּת דְּסִטְרָא אַחְרָא וְכנ"ל. אָבֵל אֲנַחְנוּ אִין לָנוּ זֶה הָעֲזוּת חֵס וְשְׁלוֹם, רַק שְׂאָנוּ מִתְגַּבְּרִין בְּעֲזוּת דְּקִדְשָׁה לְהַתְּדוּת וְלֹמֵר לְפָנֶיךָ חָטְאנוּ. וְזֶהוּ, אָבֵל אֲנַחְנוּ חָטְאנוּ וְכוּ'. וְאִף עַל פִּי שֶׁהוּא עֲזוּת גְּדוֹל, אָבֵל זֶה הָעֲזוּת אִתָּה חֶפֶץ וְזֶה הָעֲזוּת נִמְשָׁךְ מִבוּשָׁה דְּקִדְשָׁה כִּנ"ל שְׁזֶה הָעֲזוּת מִכֶּרֶח מְאֹד לַעֲבוּדַת ה' יִתְבַּרַךְ.

(ר' משה בינענשטאק: רבי נתן האט געזאגט עפעס אז ווען דער חולק זאל חרוב מאכן נאר די אקדמות און די לעצטע ספירה?) יא^ט.

(ר' משה: אין נעמיראוו האבן שוין נישט אלע געקענט קומען?) עס האבן געקענט קומען א צוויי-דריי מענטשן. זיי האבן מורא געהאט.

(ר' משה: אבער אזוי זענען געווען אלע צוזאמען אין ברסלב?) אוודאי! דער עיקר מסירה איז דאך געוועזן אויף דאס 'זיך צונויפקומען', אויף וואס ער מאכט אסיפות דארט אזוי^ב.



”ס'איז ניט איך!”

בכח פון דעם רבי'ן, אז דער אויבערשטער העלפט, ווייסט מען אז מען דארף האבן א רפואה און אז מען איז קראנק. אפילו ער איז א גרויסער למדן, צו וואס ער איז נאר, אבער אז ער ווייסט אז ער דארף האבן א רפואה, דאס איז א געוואלדיגע זאך; א מענטש אז ער ווייסט ער אז ער דארף האבן א רפואה, דאס איז א געוואלדיגע זאך.

א מענטש גייט אמאל ארום מיט א פולן בויך - "ער איז און ער איז און ער איז" - וואס פעלט מיר?!^א

מען דערציילט אויפן רב, ווען ער האט געבראכט דעם "ברכת הנהנין" - ער האט דאך דאס געמאכט אזוי מיט אריכות'ן, האט ער דאס געבראכט צום מגיד און דאס אוועקגעלייגט פאר אים. (אמר המגיד:) "עס איז זייער שיין געמאכט!". האט דער מגיד א פרעג געגעבן: "ווער איז?" האט ער געזאגט: "איך!"

^א עיין עלים לתרופה במכתב ממוצ"ש במדבר תקצ"ו: וימי שבועות ממשמשין וּבְאִין. שבועות חֲדָשׁ שְׁלֹא עָבַר עָלֵי כֹזֵאת זֶה כְּמָה שְׁנִים שְׁאֵהִיה מְכַרְח לְהִיּוֹת בְּנַעֲמָרוּב. וְיִהְיֶה פֶּחַד מִלְּהַתְקַבֵּץ יַחַד לומר יַחַד אַקְדָּמוֹת. וְאִם לֹא מְנַעוּ הַמוֹנְעִים כִּי אִם אֲמִירַת הַאֲקָדָמוֹת שֶׁל הַקְּבוּץ הַקָּדוֹשׁ שְׁלָנוּ גַם כֵּן רָאוּי שִׁיבּוֹא עֲלֵיהֶם מֵה שִׁיבּוֹא. עיין גם שיש"ק (חדש) ח"ב אות שצ"ח.

^ב עיין שיש"ק (חדש) ח"ב, אות שפ"ט.

ווען ער איז אוועקגעפארן דארטן פונעם מגיד האט ער געהאט עפעס א נסיון^{כא}, מען האט אים חושד געווען אויף עפעס א זאך, און מען האט אים געשלאגן. האט ער געשריגן: "ניט איך - ס'איז ניט איך, ס'איז ניט איך!" איז ער געקומען צוריק צום מגיד. (אמר לו המגיד): "אז דו האסט געזאגט פריער - "איך", האסטו איצטער שוין געדארפט שרייען - 'ניט איך'!".

דער ווארט "איך" איז דעם מגיד נישט געפאלן.

עס איז א ידוע'דיגער ווארט - ביי זיי ווייסט מען עס, אין חב"ד.

דער אויבערשטער וויל הכנעה; ווי אזוי דו ביסט, ווייסט אז דו האסט דעם אויבערשטן דערצערנט, ממילא גיט ער דיר א בזיון, "וּבְזֵי יִקְלֹ" ^{כב}, איך דארף אויך ווערן פארשעמט; אז איך האב מבוזה געווען דעם אויבערשטן, דארף איך אויך ווערן פארשעמט.

א מענטש אז ער האט הכנעה, איז דאך דער פשט, ער האט הכנעה פארן אויבערשטן, ממילא רעדט ער שוין נישט אזוי שטארק, אזוי הויך, אזוי חוצפה'דיג, ער רעדט שוין נישט אזוי מיט א געלעכטער. אין דעם ווארט 'הכנעה' גייט שוין אלץ אריין.

אט דאס האט רבי נתן געזאגט (על המשנה^{כג}): "הקנאה והתאוה והכבוד" וכו'. "מילא דו האסט קנאה, דו ביסט א בעל תאוה - ווילסט נאך כבוד אויך?!"^{כד}.

^{כא} עיין תוכן הסיפור בקונטרס 'שר האלף' שי"ל ע"י מכון 'משך הנחל' דף ט"ז.

^{כב} שמואל-א ב, ל. עיין גם ליקוטי מוהר"ן סי' ו', אות ב'.

^{כג} עפ"י המשנה במסכת אבות פ"ד, מכ"א.

^{כד} עיין ליקוטי הלכות הל' מנחה ה"ו אות י"ג: בּוֹדַאי הַתְּאֵוָה לְבַד מִזְקַת מֵאֵד לְהֵאָדָם, אַף אַף עַל פִּי כֵן אִם לֹא הָיָה חֶפֶץ בְּכְבוֹד הָיָה לוֹ תְקוּהָה, כִּי הָיָה מְכִיר אֶת מְקוֹמוֹ הַשֶּׁפֶל וְהָיָה מְבַטֵּל אֶת עֲצָמוֹ נֶגֶד יְרֵאֵי ה' הָאֲמִתִּיִּים וְהָיוּ יְכוּלִים לְהוֹשִׁיעַ לוֹ בְּכִמָּה אֶפְנִים כִּי הוֹלֵךְ אֶת חֲכָמִים יַחֲפָם (משלי יג), וּבּוֹדַאי הָיָה לוֹ תְקוּוֹן גָּדוֹל עַל יָדָם. אָבֵל הַכְּבוֹד הַמְדָמָה שֶׁל זֶה הָעוֹלָם מְטַעְהוּ וּמְטַרִידוֹ שֶׁנִּדְמָה לוֹ שֶׁיֵּאָבֵד כְּבוֹדוֹ כְּשֵׁי תִקְרַב לִירֵאִים וְכִשְׂרִים אֲמִתִּיִּים. וּמִחֲמַת זֶה מְטַעֵה אֶת עֲצָמוֹ וְחוֹתֵר לְמִצָּא עֲלֵיהֶם קִשְׁיוֹת וְסַפְקוֹת וְכוּ' וּמִתְרַחֵק מֵהֶם, וְכוּ' עיין שם.

לא די דו האסט קנאה, דו ביסט א בעל תאוה'ניק, ווילסטו נאך כבוד אויך?! - אמ דאס איז שוין "מוציאין את האדם (מן העולם)". כבוד איז דער היפך פון הכנעה¹¹.

'איך האב א הרהור תשובה!'

נאך א זאך; דער אמת איז דאך, דאס איז א געוואלדיגע אזהרה אז דער מענטש זאל זיין בשמחה תמיד. דער מענטש וואס דער אויבערשטער העלפט אים אז ער הויבט אן מרגיש זיין זיינע (חסרונות) וואס ער איז נישט גאנץ מיטן אויבערשטן, דארף ער זיין דערפון מלא שמחה; ווארום עס איז דאך דא א מענטש וואס ווייסט גארנישט אז עס פעלט אים עפעס, דארף ער דאך זיין מלא שמחה דערפון - 'ברוך ה', איך ווייס אז איך בין נישט גאנץ - און איך ווייס די עצות פאר דעם!¹².

דער רבי זאגט¹³: "דורך שמחה קומט מען צו ישוב הדעת"; דורך שמחה קען מען זיך מיישב זיין פארן אויבערשטן. די אלע דיבורים וואס מיר רעדן, איז נישט חלילה אז דער מענטש זאל ווערן דערפון מרה שחורה'דיג אז עס איז פארמאכט אלע וועגן, אז ער קען גארנישט רירן זיך און אז ער האט גארנישט קיין שום וועג - דאס איז א כבידות, אן עצלות ווערט דערפון, דאס איז גארנישט.

אז מען הערט א דיבור וואס דער דיבור ברענגט אריין אין מיר א הרהור תשובה - דארף איך זיין מלא שמחה פון דעם דאזיגן דיבור - 'איך האב א הרהור תשובה!'

¹¹ עיין ליקוטי הלכות הל' ערלה ה"ה אות ח': בנדאי מי שינגיש שפלותו באמת וישים אל לבו איך הוא מלכלך בעונותיו ותאותיו ופגמיו הרבים בנדאי ילך על ידיו ועל רגליו ויבקש בכל כחו את רופא האמת שיוכל לרפא תחלואי נפשו, כי מי יוכל לסבל להיות מלבש בבגדים צואים ומטנפים. אך הבגדים צואים בעצמן מבלבלין את דעתו ומעקמין את לבבו עד שעושה עצמו כלא ידע את טנוף מעשיו. וחפץ עדין בכבוד של העולם הזה ונופל בגאות וגסות הרוח. ועל ידי זה אינו יכול להתקרב אל האמת שלא ילעיגו עליו בני אדם. ויהיה נחשב בעיניהם כשוטה וכמשגע.

¹² עיין ליקוטי מוהר"ן תניינא סי' ס"ח: וכבר דברנו מזה, שכשהאדם מנח למטה לגמרי, ורואה שהוא בדיטא התחתונה, חס ושלום, רחוק מאד מהשם יתברך, ראוי לו להחיות עצמו בזה בעצמו, הינו כי זהו בעצמו הוא התקרבות, מאחר שרואה שהוא רחוק. כי מקדם היה מרחק כל כך, עד שלא היה יודע כלל שהוא רחוק, ומאחר שעל כל פנים יודע שהוא רחוק זהו בעצמו התקרבות, ובזה בעצמו ראוי לו להחיות את עצמו ולשוב אל ה'.

¹³ ליקוטי מוהר"ן תניינא סי' י'.

א הרהור תשובה איז נישט קיין קלייניקייט - עס איז נישט קיין קלייניקייט דאס!

(ר' נחמן בורשטיין מופיע בשיעור) מען האט גערעדט דא און דער גאנצער עולם האט געשוויגן; ווען נחמן איז דא רופט ער זיך אָן עפעס א ווארט - דערווייל שווייגן אלע... (ר' נחמן בורשטיין: איך בין דער איינציגער שייגעץ?!...)

”אזוי רעדט מען צו רבי שמעון’ען?”

עס שטייט א לשון אין זוהר הקדוש - אין אחרי איז געווען דער זוהר^כ; איינע פון די דריי תלמידים וואס זענען נפטר געווארן אין דער אידרא האט עפעס א פרעג געגעבן רבי שמעון’ען, איך געדענק נישט וואספארא לשון, עפעס א קבלה לשון. האט זיך אנגערופן רבי אבא: ”אזוי רעדט מען צו רבי שמעון’ען?! אזוי רעדט מען צו רבי שמעון’ען?!“ האט געזאגט רבי שמעון: ”איידער דאס וועט זיין - וועסטו שוין נישט זיין!“.

עס קומט אויס דארטן, ער איז געווען רבי שמעון’ס א תלמיד, און ער איז געווען פון די גדולים, נאר ער האט גערעדט עפעס צו רבי שמעון’ען נישט מיט דעם לשון וואס מען דארף רעדן. האט רבי אבא געזאגט: ”אזוי רעדט מען צו רבי שמעון’ען?!“. דאכט זיך - רבי ייסא - אין דער אידרא איז ער נסתלק געווארן, איז ער דאך געווען עפעס א כלי.

”אזוי רעדט מען צו רבי שמעון’ען?!“

דער לשון איז אזוי ווי א גדול צו א גדול - נישט מיט דעם לשון פרעגט מען רבי שמעון’ען.

זעהען מיר, אפילו ביי די גדולים - דאס איז עפעס א קלייניקייט?! - די תלמידים פון רבי שמעון’ען! נאר ער האט נישט גערעדט מיט דער הכנעה, מיט דעם ביטול, וואס מען דארף רעדן צו רבי שמעון’ען.

דער אויבערשטער וויל הכנעה; דו רעדסט צו מיר - רעד מיט הכנעה.

אזוי ווי רבי יודל וואס ער איז אריינגעקומען צום רבי'ן - "יוריני רבינו דרך לעבודת ה'". ער איז געווען א גדול, אבער די הכנעה איז דארטן שוין נישטא; אז עס איז נישטא די הכנעה, קען שוין רבי יודל נישט ווערן "רבי יודל", קען ער שוין נישט זיין דאס וואס דער רבי האט געוואלט^כ (לכן אמר לו רבינו: "לדעת בארץ דרכך?!").

אזוי איז ביי יעדער זאך, אז דו רעדסט צום אויבערשטן - רעד מיט הכנעה - רבנו של עולם, דו ביסט אוודאי גערעכט! - מיט הכנעה; אז דו רעדסט צום צדיק - רעד מיט הכנעה - דאס וויל דער אויבערשטער: "או אז יפגע לבכם הערל".

אז א מענטש האט הכנעה, האט ער שוין הכנעה אנטקעגן אן אנדערן אויך; אז א מענטש האט דער מידה פון הכנעה, רעדט ער שוין נישט אזוי הויך, ער רעדט שוין נישט אזוי חוצפה'דיג, די הכנעה גייט אריין אומעטום; אז איך בין א נכנע, האב איך בכלל גאר אן אנדערע מידה.

(ר' נחמן בורשטיין: ר' אברהם ר' נחמן'ס ברענגט דעם פסוק "או אז יכנע לבכם הערל" אויפן גיבור!)
יא, דער גיבור וויל הכנעה, מיר האבן פריער גערעדט, "דער גיבור וויל הכנעה".

לכאורה, דער גיבור וויל דאך אז מען זאל מקיים זיין דער תורה? דער תירוץ איז, אין אלע מצוות התורה דארף מען ניצן הכנעה; וואס מען טוהט א זאך - מיט הכנעה! איך לערן - מיט הכנעה; איך דאוון - מיט הכנעה; איך האב הכנעה פארן אויבערשטן, נישט לערנען מיט א גרויסקייט (וכדו). ער וויל הכנעה! וואס דו טוהסט זאל זיין מיט הכנעה!

^כ עיין שיחות הר"ן אות רצ"ב; כוכבי אור - אנשי מוהר"ן אות כ"ג.

^ל עיין כוכבי אור - שיחות וסיפורים אות ה': וכן מבאר מצרופי דברי מוהר"ן בפרוש המעשה מהבעל תפלה (שבספר ספורי מעשיות), אשר מדת הגבורה (שהוא מדת הדין הנמצא להשם יתברך ותורתו בתוכה וקלות) תתקרב בכל עת יותר להחריב את העולם הנקרא בשם מדת תאות ממון, (ועקר רצון השם יתברך במדת גבורתו הנ"ל הוא הכנעה והבטול אליו יתברך כלשון רבנו ז"ל בספור המעשה הנ"ל. שהוא לשון הפתוי בתוכה: "או אז יכנע לבכם"). גם עיין ביאור הליקוטים - השמטות בסוף הספר מר' שלמה וועקסלער: אתמול שבת משפטים שמעתי מהרב ר' אברהם ז"ל [על הפסוק], דרשו ה' בהמצאו אלו עשרת ימי תשובה שבין ראש השנה ליום הכפורים, ואז הזמן שנמצאים עשרה בני הקבוץ הקדוש של הבעל תפלה שספר רבינו ז"ל במעשה י"ב. כי ראש השנה [שהוא] נגד מדת הדין כמובא בחינת דינא קשיא, נגד הגבור שהלך לכבש מדינות ולא היה רוצה כי אם הכנעה וכו' והיה מניחם, ואם לאו היה מחריבם וכו', וזה [פונת] הפתוי או אז יכנע לבכם הערל ואז ירצה אלקים עונם וכו'.

”ספירה” - א גאנצער פאראד

(השואל: עם איז געווען אין אומאן א גרויסע התעוררות ביי 'ספירת העומר'?) יא!^א

איך בין געווען אין ברסלב עטליכע מאל. איך האב געהערט אז ביי רבי נתן'ען ביי דער לעצטער ספירה איז געלעגן א פחד אויפן גאנצן שטעטל! עם איז געגאנגען קולות אין דעם גאנצן שטעטל! די קולות האבן זיך געהערט אינגאנצן - עם איז געלעגן אזא מין פחד - אלע האבן פארמאכט די קלייטן, עם איז געווען א פחד א שרעק, א פחד ה' איז געווען!

אז מען איז געקומען צו רבי נתן'ען אויף שבועות, איז מען געקומען פריער מיט א טאג, מען האט געוואלט האבן די לעצטע ספירה. איז געווען א פחד אין דעם גאנצן שטעטל. ברסלב איז געווען פול מיט פחד ה' מיט די קולות, מיט די געשרייען.

אזוי איז אויך געווען שבועות ביי די "אקדמות" - א געוואלדיגע התעוררות איז געווען!^ב

(ר' נחמן: עם איז געווען ביים רבי'ן אין זאסלאב) יא יא, ווען דער רבי איז געווען אין זאסלאב (שבועות שנת תקס"ז)^ג זענען געקומען עטליכע מענטשן צו פארן פאר שבועות עטליכע טעג. אזוי (- אצל העולם) - ספירה אפגעציילט, און שוין, פארטיג. אבער זיי זענען געבליבן און זיי האבן געשריגן צום אויבערשטן דארטן. דער שמש וויל שוין פארמאכן דער שול - און זיי שרייען און שרייען...

גייט דער שמש אריין צום רבי'ן (און רעדט זיך אפ:) "עם איז געקומען דא עטליכע משוגעים און שרייען און שרייען און שרייען - זיי לאזן מיר נישט צומאכן דער שול!"

^א עיין ליקוטי הלכות הל' ראש חודש ה"ו, אות ז': וְזֶה בְּחִינַת גְּדֹל הַצְּעָקָה מֵעֵמֶק הַלֵּב שְׁנוֹהֲגִין בְּנֵי יִשְׂרָאֵל הַכְּשָׁרִים לְצַעֵק בְּשַׁעַת הַסְּפִירָה. גַּם לִיקוּטֵי הַלְכוֹת הַל' דַּם ה"א, אות ו': וְעַל כֵּן בְּשַׁעַת סְפִירָה הוּא הַתְּעוֹרְרוֹת גְּדוֹל וְהַשְׁתַּוְקוּת נִמְרָץ מְאֹד לַה' יִתְבָּרַךְ, כִּי עֵקֶר הַסְּפִירָה הוּא בְּחִינַת הַשְׁתַּוְקוּת וְכִסּוּפִין דְּקִדְשָׁה כַּל.

^ב עיין שיחות הר"ן אות רנ"ו מה ששיבח פעם רביז"ל את האקדמות מאד.

^ג כמובא בחיי מוהר"ן אות קנ"ג; ימי מוהרנ"ת אות כ'.

דער רבי האט אים גארנישט געענטפערט. אז עס איז געקומען צומארגנס, זענען שוין געקומען מערער, און אז עס איז געקומען שוין נענטער מיט א טאג, איז שוין געקומען נאך מער מענטשן, האבן זיי שוין נאך מער געשריגן. היינט איז שוין מער שרייערס. אז עס איז שוין געקומען דאס לעצטע - - עס איז אלעמאל געווארן מערער די שרייערס.

אז עס איז געקומען שבועות, האט דער שמש געזעהן אז דאס איז געווען דעם רבי'נס מענטשן און דער רבי איז זיי גאר מקרב. האט ער זיך אזוי געשעמט, דער שמש; ער האט זיך אפגעערעדט פארן רבי'ן אז עס איז געקומען משוגעים - און עס איז גאר זיינע מענטשן געווען, האט ער זיך זייער געשעמט, איצטער זעהט ער עס איז זיינע מענטשן, גרויסע מענטשן.

אין דעם יאר האבן מיר אזעלכע גוטע צייטן וואס מען קען עפעס (דערלאנגען).

דאס וואס מיר האבן צייטן אין יאר, דאס איז נישט גענוג, האט דער אויבערשטער געגעבן אלע טאג א גוטע צייט, אלע נאכט א גוטע צייט, וואס מען קען עפעס האבן א הרהור תשובה.

מען גיט אונז רפואות, נאר מיר זאלן נעמען די רפואות! מיר זאלן נעמען די רפואות!

זייער זייער טייערע רפואות גיט אונז דער רבי; דער אויבערשטער זאל העלפן מיר זאלן זיי נעמען, מען זאל זיך נישט עקשנ'ען, האבן הכנעה און נעמען די רפואה.

(ר' נחמן בורשטיין: ר' ברוך אפרים מיט ר' מענדלע ליטוואק זענען געפארן [בתחילת התקרבותם לאנ"ש]. אז זיי זענען געקומען קיין ברסלב ספירה צייט, האבן זיי געהערט א ספירה, האבן זיי געזאגט: "אז מען קען מאכן פון דער ספירה אזא פאראד - דעמאלט ליגט דא סחורה!" - אזוי האבן זיי געהערט) אזוי? איך האב עס נישט געהערט!

"דער ליטווישער טיש"

(ר' נחמן: ר' ברוך אפרים האט זיך צוגעקלעפט צו דעם טשעהרינער רב, און ר' מענדלע ליטוואק צו ר' נחמן טולמישינער) "האמלע" - דאס איז א רוסישע שטאט (- האמל, בעלארוס), דארט איז

געווען א גרויסער קיבוץ פון חב"ד, אין די צייטן פון רבי מענדעלע - דער צמח צדק - איז דאס געווען. רבי מענדעלע איז געווען אין ליובאוויטש.

(ר' נחמן: ר' מענדל ליטוואק איז אויך געווען פון חב"ד?) אוודאי, זיי זענען געווען פון רבי מענדעלע'ס חסידים, זיי זענען געווען פון די גרויסע מענטשן ביי רבי מענדעלע'ן.

(ר' נחמן: ר' נפתלי כהן האט געזאגט, אז ר' ברוך אפרים איז געווען א "חזור" - מכותבי המאמרים והשיחות] ביים "צמח צדק"?)

ווען זיי זענען געווארן מקורב, זענען געווארן מקורב נאך ליטוואקעס פון האמלע. איך האב נאך אויך פארכאפט איינעם - ר' שמעון דער ליטוואק פון האמלע.

(ר' נחמן: נאך פון יענע צייטן טאקע?) ער האט מאריך ימים געווען.

(ר' נחמן: ער איז מקורב געווארן אין דער זעלבער צייט פון ר' מענדלע מיט ר' ברוך אפרים?) ווייס איך נישט; ער איז אויך געווען פון האמלע. עס איז געווען א טיש, מען האט עס גערופן "דער ליטווישער טיש" - אלץ פון האמלע.

ר' שמעון'לע האט געשמאק געדאוונט! ער איז נפטר געווארן אין שול.

(ר' נחמן: ער איז געווען א זקן?) יא, א זקן גדול. ער האט זייער געשמאק געדאוונט, ער איז נפטר געווארן אין אומאן אין שול.

(ר' נחמן: וועלכער יאר איז ער אוועק?) אין די פא'ען.

איך געדענק אז ער איז געלעגן אין שול, און די לוייה איז ארויסגעגאנגען פון שול, און אין שול האט מען אויפגענייט די תכריכים, אלץ אין שול.

ר' שמעון! ער האט זייער געשמאק געדאוונט! א געשמאקער אידל! אז א איד א זקן זאל דאווענען אזוי געשמאק, דאס איז נישט שכית.

אין יענע צייטן זיין א מקורב צום צמח צדק - און ווערן א ברסלב'ער חסיד - אָה האָ אָה האָ!

ר' מענדעלע - א זיסקייט, א געשמאקייט אין נגינה האט ער געהאט אין זיך.

עס איז געקומען אמאל דער איספראוויניק. דאס הייסט - אזוי ווי דא - איך ווייס? א מושל פון די מיליטער; א גרויסער מענטש פון די מיליטער. ער פלעגט אלעמאל קומען צו גיין - דער איספראוויניק - וועגן די קריגערייען. אז ער איז געקומען צוגיין איז געווארן שטיל.

אמאל איז ער געקומען צו גיין מיט דער פרוי זיינער, און ר' מענדעלע איז געשטאנען, ער האט געדאוונט אזוי - "ר' מענדעלע דאוונט!" האט ער זיך אנגערופן צו זיין פרוי: "ווען איך בין א גאט - וואלט איך אים גלייך געגעבן וואס ער וויל!"

"וואס ער וויל וואלט איך אים געגעבן!" - ער בעט אזוי!



כמה פרטים אודות רבי אברהם שטערנהארץ זצ"ל

ר' אברהם (שטערנהארץ) האט אונז דערציילט אז מען האט אים גערעדט א שידוך - ר' ברוך אפרים'ס א טאכטער.

מען האט אים גערעדט די צוויי, ר' ברוך אפרים'ס, און ר' יוסף יונה'ס. האט ער געפרעגט דעם רב (הרב מטשעהרין, זקינו); דער רב האט בעסער געהייסן נעמען ר' יוסף יונה'ס.

אנדערע האבן אים געזאגט ער זאל נעמען בעסער ר' ברוך אפרים. ר' ברוך אפרים איז געווען מער א למדן און פארמעגליך אביסל מערער. נאר דער רב האט אים געהייסן נעמען ר' יוסף יונה.

(אחד הנוכחים: זי [- זוגתו של ר"א מרת אימא בתיה] איז געווען אן אשה כשרה!) (ר' נחמן: מען זאגט, אז זי פלעגט רעדן - האט מען נישט געוואוסט אז אן אשה רעדט...) איך פלעג הערן פון איר רעדן דיבורים פון דעם רבי'ן!

ער פלעגט עס דערציילן אליין - 'דער זיידע האט געהייסן, האט ער געפאלגט דעם זיידן!'

(השואל: זי פלעגט קומען אויף ראש השנה?) ניין! איידער ר' אברהם איז ארויסגעקומען קיין אומאן איז זי נישט געקומען.

(אחד הנוכחים: זי האט געפרעגט פארוואס ער פארט צוריק אויף יום כיפור קיין קרימענטשוק?) דעמאלט האט ער שוין געוואוינט אין אומאן; ר' אברהם, אז עס איז געווארן אויס טשעהרין (אחרי הבאנדעס), איז מען אריין קיין קרימענטשוק. האט ר' אברהם געוואוינט אין קרימענטשוק. ער פלעגט קומען אויף ראש השנה און געפארן קריק.

נאכדעם ווען ער איז שוין ארויס קיין אומאן, ער האט שוין געוואוינט אין אומאן, איז ער נאך געפארן אויף יום כיפור קיין קרימענטשוק, ער איז געווען דער חזן דארטן, איז ער געווען דארטן סוכות אויך, און נאכדעם איז ער געקומען קריק. האט זי נישט געוואלט פארן - "דו ביסט דא אין אומאן - פון וועמען פארסטו אוועק?!"

א קבוע'דיגער אין אומאן איז ער געווארן שוין אין די סוף פא'ן, פ"ט-צ'. תרצ"ו איז ער שוין געקומען קיין ארץ ישראל.

(ר' נחמן: ער איז נאך געווען אביסל יונגער דעמאלט - עטליכע אין זיבעציג יאר!) איך געדענק אים נאך ווען ער איז אלט געווען צוויי-און-פופציג יאר - א יונגערמאנטשיקל מיט א שווארץ בערדל, עטליכע גרויע האר.

(ר' נחמן: אין טשעהרין איז ער געווען העכער ווי דא?) העכער! און ר' נתן (- בנו של ר' אברהם שטערנהארץ) איז געווען אסאך העכער. ר' אברהם איז נישט געווען קיין הויכער מענטש, א מיטעלער, נאר ר' נתן איז געווען א הויכער מענטש, דא איז ער געווארן ממש קליין, ער איז געווארן קלענער מיט - - ער איז געווארן איינגעצויגן, איינגעשרומפן.

(ר' נחמן: ר' נתן שטערנהארץ פלעגט אלעמאל דערציילן פון די באנדעס, מען האט אים שוין אויסגעשטעלט צו שיסן, ער האט געשריגן "שמע ישראל!" האט ער געזאגט אז ער ווינטשט זיך אז פאר דער פטירה זאל ער שרייען אזא "שמע ישראל" ווי ער האט דעמאלט געשריגן! ער האט אויך געהאט אמאל וואס מען האט אים געגעבן א שאס, ער האט זיך געגעבן א בייג, און ער איז געראטעוועט געווארן!⁷¹) יא, אזוי האט דער אויבערשטער געפירט.

⁷¹ עיין תוכן הסיפור בשיש"ק (חדש) ח"ב, אות תרל"א.

אזעלכע מעשיות איז געווען ביי מיר אסאך מאל¹⁶.

איין רגע! איין רגע! איין רגע!

(ר' נחמן: פרייטיג צונאכטס?) יא יא! איין רגע!



(מדברים אודות השיחה שהתבטא פעם החסיד ר' שמואל איזיק - מתלמידי רביז"ל: "אויב איך זאל זאגן היינט דעם אייגענעם שמע ישראל וואס נעכטן, איז מיין לעבן מיר נישט ניהא! (ער איז גרייט זיך צו לייגן) מען זאל מיר אפהאקן דעם קאפ!") למשל, אזא מיין דיבור; מען האט פאר רבי נתן'ען געזאגט אז ר' שמואל אייזיק האט אזוי געזאגט, האט רבי נתן געזאגט: "איך האב פון רבי'ן נישט אזוי מקבל געווען; מיר האבן מקבל געווען פון דעם רבי'ן - אפילו אז מען קען נישט דאווענען יום כיפור, זאל מען דאווענען צו "גאט'ס נאמען!"

דאס איז אן אנדער לשון; דאס איז נישט פשט אז ער האט דאס געהערט פון רבי'ן, נאר אז ער האט מקבל געווען פון רבי'ן אזא מיין התחזקות, אז אפילו מען קען נישט דאווענען יום כיפור - דאוונט מען צו "גאט'ס נאמען!"

עס איז דא א ווארט פון רבי נתן'ען: "דעם רבי'נס זאך איז ראש השנה; מיין זאך איז יום כיפור!"¹⁷.

(שואלים אם המעשה עם ר' נחום שוסטער היה עם ר' אברהם ר' נחמן'ס או עם ר' אברהם שטערנהארין) איך האב דאס אליין געהערט פון ר' אברהם שטערנהארין. ער האט געזאגט אז ער האט גענעכטיגט ביינאכט ביי נחום שוסטער - האב איך זיך פאר אים געשעמט!¹⁸

¹⁶ עיין סיפור המלא בטעם זקנים קונטרס מ"ה.

¹⁷ עיין עוד בשיש"ק (חדש) ח"ג אות ת"צ.

¹⁸ עיין טעם זקנים קונטרס כ"ט: "נחום שוסטער" איז געווען אן איש פלא, א פראסטער מענטש האט אזוי גוט געמאכט! אך אך, אך אך! געוואלדיג! ער איז געווען אן איש פלא, נחום שוסטער. ער האט מיר געזאגט - רבי אברהם שטערנהארץ - ס'איז געווען שפעטער, נאך רבי אברהם (ר' נחמן'ס) הסתלקות, ער איז געווען יום כיפור, ער האט געדאוונט פארן עמוד יום כיפור, האט ער גענעכטיגט ביי נחום שוסטער. (השואל: רבי אברהם איז געבליבן יום כיפור? נארמאל פלעגט ער נישט בלייבן?) יא. ער האט גענעכטיגט יום כיפור ביי נחום שוסטער - ביינאכט יום כיפור. האט רבי אברהם דערציילט אינדערפרי - זאגט ער - "איך האב

"ער האט פארבראכט א נאכט - האב איך זיך פאר אים געשעמט!"

(ר' חיים שלמה ראטענבערג: וועמען האט ר' אברהם ר' נחמן'ס געמיינט - "עס וועט קומען א יונגערמאן"?)¹⁸) אונזערע לייט פלעגן זאגן אויף אסאך - איך ווייס? - אויף ר' ישראל כהן ע"ה, אויף ר' נאשקע'ן ע"ה, אויף ר' ישראל קארדונער. יעדעס דיבור וואס א צדיק זאגט - און זאגט נישט ארויס וועמען ער מיינט, האט דאך קיין שיעור נישט, יעדער קען זאגן 'דעם', 'דעם', אבער איך קען דאך נישט זאגן אז מיין זאך וואס איך זאג דאס איז דער ריכטיגער.



דער בארדיטשובער רב האט אזוי געזאגט: "אז עס קומט יום כיפור פאר כל נדרי, אפילו פיש אין וואסער ציטערן פארן אויבערשטן!".

האט זיך אנגערופן רבי נתן: "ווי דארף מען שוין ציטערן אז עס ציטערט זיך נישט!".

פיש אין ים ציטערן פארן אויבערשטן!



געווארן "דם" ממש ביים סדר...

ר' פסח זאסלאווסקי האט געוואוינט אין משערהרין, ער איז געווען א גרויסער עושר, א גרויסער ערליכער איד. ער איז געווען דער גבאי אין שול - איידער איך בין געקומען

זיך געשעמט פאר נחום'ען, וואספארא נאכט ער האט פארבראכט!" יום כיפור ביינאכט, די בכיות זיינע, "האב איך זיך געשעמט פאר אים וואספארא נאכט ער האט פארבראכט" - יום כיפור ביינאכט! יום כיפור ביינאכט איז דער סדר אז מען רוהט זיך אפ, און וואספארא נאכט ער האט פארבראכט... ער איז א שוואכער מענטש געווען יענע מאל ממש - א קראנקער מענטש געווען! "איך האב זיך געשעמט פאר אים, וואספארא נאכט ער האט פארבראכט!".

¹⁸ עיין שיש"ק (החדש) ח"א אות קע"ג: אָמַר רַבֵּנוּ: "סִי וְעֵט נֶאֱפָה קוֹמֵעַן אַ צֵיט סִי וְעֵט זֵיין אַ יוֹנְגֶער מֵאָן וְאֵס וְעֵט בְּאִשְׁיִנְעֵן מֵיין זַאָר". ובהערה שם: וְהִיָּה אוֹמֵר בְּזֶה רַבִּי לִוֵי יִצְחָק ז"ל שְׁדַבּוּר זֶה חָל עַל כָּל אֶחָד וְאֶחָד מֵאֲנָשֵׁי שְׁלוֹמֵנוּ הַחֶפֶץ בְּאֶמֶת וּמִתְקָרֵב בְּאֶמֶת וְרוֹצֵה בְּאֶמֶת וּבְאֶמוּנָה לְפָאָר לְרוֹמֵם וּלְהַדִּיר אֶת שֵׁם רַבֵּנוּ בְּעוֹלָם.

איז ער געווען גבאי. איך האב אים נישט געקענט, נאר וואס דען, ר' שמשון'ס א פעטער, זיין טאטן'ס א ברודער איז געווען ביי אים איינגעשטעלט, ער האט געארבעט ביי אים. האט ער מיר דערציילט - ר' שמשון'ס פעטער, ער איז געווען ביי אים (- ר' פסח) אויף פסח, ער האט געדארפט דארטן האלטן פסח אין טשעהרין. דער ר' פסח איז דאך געווען א גרויסער עושר, האט ער געבראכט פון דארטן - - - א גוטן וויין - דארט איז געווען דער ארט פון וויין - און פאר איר האט ער גענומען עקסטער א גוט פלעשל וויין - פאר דער פרוי.

ער האט זייער א רייכער סדר געמאכט, שיינע וויינען; איר האט ער געגעבן זייער א גוט פלעשל וויין וואס עס איז געווען א יקר המציאות. האט זי גענומען דאס פלאש און האט אים דאס געווארפן אין קאפ אריין - זי האט אים צעבלוטונג ביים סדר - עס איז געווארן - - דער 'דם ממש' איז געווארן ביים סדר...

ער האט גארנישט געענטפערט קיין ווארט, אזא ווייב האט ער געהאט, אינמיטן סדר נעמען, ווארפן דעם פלאש אין קאפ - "אזא וויין גיסטו מיר!?" איז געווארן דער טיש פול מיט בלוט, איז געווארן "דם" ממש!

דער ר' פסח איז געווען א איד א גביר און א גרויסער ערליכער איד, האט ער אלע יארן געליטן פון איר; ער האט זיך בשום אופן נישט געוואלט גמ'ן.

דער טשעהרינער רב האט אים געזאגט: "הער דיך איין, דו ווילסט ליידן, אבער דו ביסט דאך אונז מבוזה; עס איז דאך אונז א בזיון!" האט דער טשעהרינער רב זיך אריינגעלייגט און געזעהן ער זאל מאכן א גט. האט ער איר אוועקגעגעבן א הויז און ער האט איר אלע יארן אויסגעהאלטן מיט פרנסה; ווייל ווער וועט איר נעמען? קיינער וועט דאך איר נישט נעמען! ער האט געמוזט פאלגן דעם טשעהרינער רב, ער האט דאך נישט געקענט.

(השואל: פארוואס האט דער טשעהרינער רב אזוי געהייסן?) ווייל עס איז געווען א בזיון פאר אונזערע לייט; זי פלעגט אים נאכלויפן מיט א בעזעם אינמיטן גאס... זי פלעגט אים שלאגן אינמיטן גאס... זי איז געווען א משוגע'נע. אין די יונגערע יארן איז זי געווען א שלעכטע, ער האט דאך אבער געהאט קינדער מיט איר, איז אין די יונגערע יארן האט

ער געליטן פון אירע אלע שלעכטקייטן, צום סוף איז אבער שוין ממש געווען - מען האט נישט געקענט בשום אופן.

ער האט געזאגט: "אט דאס איז דער ביין וואס איז געפאלן אין מיין חלק!"...^ל

'בשום אופן - דאס איז מינע יארן! דאס איז מיין ביין!'

א גרויסער ערליכער איד געווען, אן עובד ה'; האט ער א משוגע'נעם לעבן - וואס אַרט עם אים!? אבער אז דער משעהרינער רב האט זיך אריינגעלייגט, האט ער געמוזט געבן א גט. האט ער איר געגעבן א באזונדערן וואוינונג און ער האט איר אלע יארן אויסגעהאלטן מיט פרנסה.

אזוי האבן מיר געזעהן; נחום שוסטער האט געהאט א ווייב א שלאַק א צרה; און שבת (ברסלב'ער) א ווייב א שלאַק; אבער זיי האבן זיך נישט גע'גט, זיי זענען געבליבן, אויסגעלעבט די יארן, זיך נישט געוואלט גמ'ן, אלע יארן געלעבט און בשום אופן זיך נישט געוואלט גמ'ן.

ביי אונז איז געווען גמ'ן א געוואלד אויף נישט!^מ



^ל עיין תיקון"ז תיקון ס"ה: אַתְּתָא דְאַתְנָטִילַת מִגְרָמָא. אָמַר בֶּן סִרְיָא: גְרָמָא דְנִפְּלִי בְּחֻלְקָהּ 'טב' או 'ביש' - גְרָרִיה. עיין גם "אוצר היראה" ערך 'אמונה' אות ר"י.

^מ עיין עוד עלים לתרופה במכתב מיום ד' שמוות תקצ"ב.

על הטוב יזכרו ידידינו היקרים

שנדבבו למען הוצאת הקונטרס

מו"ה יששכר ליכטער הי"ו

מאנסי

לרגל הכנסת בנו כמור נתן נטע נ"י לעותומ"צ
למזל טוב

מו"ה יואל לוי ניימאן הי"ו

קרית יואל

לרגל נישואי בנו החה"ח ישראל זונדל נ"י
למזל טוב

מו"ה חיים גאלדרינג הי"ו

לעיקוואד

לרגל הולדת בנו למזל טוב

בקשו רחמים מרובים עבור האברך
אלטר נפתלי בן - ציון בן מינדל

לרפו"ש



לזכרון בהיכל ה'

מרת רוחמה שרה ע"ה בת ר' יצחק הי"ו
נלב"ע י"ב שבט תשע"ט

מו"ה יצחק יעקב ב"ר מרדכי הלוי ע"ה
נלב"ע י"ד ניסן תשפ"ג

מו"ה יעקב ב"ר שמואל הכהן ע"ה
נלב"ע י"ג אייר תשפ"א

מרת פיגא רבקה בת ר' חיים צבי ע"ה
נלב"ע ז' מנחם אב תשפ"ב

תהא נשמתם צרורה בערור החיים